


सम्बत् २०७९ सालको कार्यविधि संख्या-११



उदयपुरगढी गाउँपालिकाको मर्मत सम्भार कोष सञ्चालन कार्यविधि, २०७९



गाउँ कार्यपालिकाको बैठकबाट पारित मिति: २०७९।०४।१९
प्रमुख प्रशासकीय अधिकृतबाट प्रमाणिकरण भएको मिति: २०७९।०४।१९

उदयपुरगढी गाउँपालिका
गाउँ कार्यपालिकाको कार्यालय
उदयपुरगढी, उदयपुर
१ नं प्रदेश, नेपाल

उदयपुरगढी गाउँपालिकाको मर्मत सम्भार कोष सञ्चालन कार्यविधि, २०७९

उदयपुरगढी गाउँपालिकाको सडक, भवन तथा अन्य भौतिक पूर्वाधार मर्मत तथा सम्भार गर्नका लागि बनेको कार्यविधि

प्रस्तावना: उदयपुरगढी गाउँपालिकाले सञ्चालन गर्ने आयोजना, विकास निर्माणका क्रियाकलाप तथा भौतिक पूर्वाधारहरूको मर्मत तथा सम्भार गरी दिगोपन र निरन्तरताको लागि स्थानीय सरकार सञ्चालन ऐन, २०७४ ले दिएको अधिकार प्रयोग गरी उदयपुरगढी गाउँपालिकाको मर्मत सम्भार कोष सञ्चालन कार्यविधि, २०७९ लागू गरिएको छ ।

परिच्छेद-१

प्रारम्भिक

१. संक्षिप्त नाम र प्रारम्भ:

(१) यस निर्देशिकाको नाम उदयपुरगढी गाउँपालिकाको "मर्मत स्भार कोष संचालन कार्यविधि — २०७९" रहेको छ ।

(२) यो कार्यविधि गाँउकार्यपालिकाको बैठकले स्विकृत गरेको मितिबाट लागु हुनेछ ।

परिच्छेद- २

परिभाषा

२. परिभाषा:-

विषय वा प्रसङ्गले अर्को अर्थ नलागेमा यस कार्यविधिमा:-

(क) "मर्मत संभार" भन्नाले उदयपुरगढी गाउँपालिकाले सञ्चालन गरेका पूर्वाधारजन्य प्रकृतिका योजनाहरूको नियमित मर्मत संभार, स्तरोन्नती र तीनको रेखदेख गर्ने कार्यलाई समेत सम्झनु पर्दछ ।

(ख) "कार्यविधि" भन्नाले उदयपुरगढी गाउँपालिकाको मर्मत सम्भार कोष संचालन कार्यविधि-२०७९ सम्झनु पर्दछ ।

(ग) "गाउँपालिका" भन्नाले उदयपुरगढी गाउँपालिकालाई सम्झनु पर्दछ ।

(घ) "प्रमुख प्रशासकीय अधिकृत" भन्नाले गाउँपालिकाको प्रमुख प्रशासकीय अधिकृतलाई सम्झनु पर्दछ ।

(ङ) "स्थानीय तह" भन्नाले गाउँपालिका र वडा समिति समेतलाई सम्झनु पर्दछ ।

(च) "भौतिक पूर्वाधार" भन्नाले गाउँपालिका भित्रका सडक, झोलुङ्गे पुल, कलभर्ट, कुलो, खानेपानी, सिँचाई, तटबन्धन क्षेत्र, सरकारी भवन, विद्यालय, सामुदायिक भवन, सभागृह र खेलमैदान, कर्भडहल र अन्य यस्तै

प्रकारका सार्वजनिक भवन तथा संरचनाहरूका अतिरिक्त पुरातात्विक, सांस्कृतिक, ऐतिहासिक क्षेत्र वा सो जन्य पुर्वाधार समेतलाई सम्झनु पर्दछ ।

(छ) "उपभोक्ता समिति" भन्नाले आयोजनाबाट प्रत्यक्ष लाभ पाउने व्यक्तिको समुहले कुनै आयोजना निर्माण, सञ्चालन, व्यवस्थापन र मर्मत सम्भार गर्नको लागि आफुहरू मध्येबाट उदयपुरगढी गाउँपालिका उपभोक्ता समिति गठन संचालन कार्यविधि, २०७९ बमोजिम गठन गरेको समिति सम्झनु पर्दछ र सो समुहले सेवा प्रयोगकर्ताहरूको समुहलाई समेत जनाउँदछ ।

(ज) "गैरसरकारी संस्था" भन्नाले यस कार्यविधिको प्रयोजनका लागि प्रचलित कानून बमोजिम स्थापना भएका र स्थानीय तहबाट आफ्नो कार्यक्रम स्वीकृत गराई स्थानीय तहसँग समन्वय राखी कार्य सञ्चालन गर्ने गैर नाफामुलक संस्था सम्झनु पर्दछ ।

(झ) "विकास साझेदार" भन्नाले नेपाल सरकारसँग भएका सम्झौता बमोजिम नगद, जिन्सी एवं प्राविधिक सहयोग उपलब्ध गराउने दक्षिण दातृ निकाय, संयुक्त राष्ट्रसंघिय निकायहरू तथा अन्तराष्ट्रिय गैरसरकारी संस्था वा व्यक्ति सम्झनु पर्दछ ।

(ञ) "भुक्तानी रकम" भन्नाले निर्माण भएको सडकको भुक्तानी हुँदा गाउँपालिका अनुदान, प्रदेश सरकारको अनुदान, नेपाल सरकारको अनुदान, कुनै अन्य संस्थाको अनुदान तथा उपभोक्ताको लागत सहभागिताको रकमलाई समेत जनाउँदछ ।

(ट) "वडाध्यक्ष" भन्नाले उदयपुरगढी गाउँपालिकाको सम्बन्धित वडाको वडाध्यक्ष भनी सम्झनु पर्दछ ।

(ठ) सडक, खानेपानी, विद्युत भन्नाले उदयपुरगढी गाउँपालिका भित्र बनेका सडक, बाटो, पूर्वाधारजन्य संरचना वा सरकारी भवन मर्मत रेखदेख समेतको कार्य गर्ने कार्यका लागि सडक हेरालु, खानेपानी आयोजना सञ्चालन, मर्मत रेखदेख र नियमितताका लागि खानेपानी हेरालु र विद्युत सेवा सुचारु मर्मत नियमितताका लागि विद्युत अपरेटर इलेक्ट्रिसियनलाई सेवा करार गरिएका हेरालु भनि सम्झनु पर्दछ ।

परिच्छेद-३

व्यवस्थापन समिति

३. व्यवस्थापन समितिको गठन:- (१) मर्मत संभार कोषलाई बढी प्रभावकारी, जवाफदेही पारदर्शी र भरपर्दो ढंगले सञ्चालन गर्नका लागि देहाय बमोजिमको एक मर्मत संभार कोष व्यवस्थापन समिति रहने छ:-

(क) गाउँपालिकाको अध्यक्ष

-संयोजक

(ख) गाउँ कार्यपालिकाको बैठकले आफू मध्येबाट सिफारिस गरेको कम्तिमा २ जना वडाध्यक्ष र २ जना महिला सदस्य सहित ४ जना -सदस्य

(ग) प्रमुख प्रशासकीय अधिकृत वा निजले तोकेको अधिकृत स्तरको कर्मचारी १ जना -सदस्य

(घ) प्राविधिक शाखा प्रमुख -सदस्य सचिव

(२) समितिको बैठक आवश्यकता अनुसार बस्नेछ ।

(३) बैठकमा आवश्यकता अनुसारका व्यक्ति तथा सम्बद्ध विशेषज्ञलाई आमन्त्रण गरी आमन्त्रितको रूपमा राख्न सकिनेछ ।

(४) समितिको बैठक संचालन कार्यविधी आफैले तय गरे बमोजिम हुनेछ ।

४. व्यवस्थापन समितिको काम कर्तव्य र अधिकार:- (१) व्यवस्थापन समितीको निम्नानुसारको काम कर्तव्य र अधिकार हुनेछ:-

क) गाउँपालिकामा रहेको सडकहरूको प्राथमिकता तोकि मर्मत सम्भारको एकीकृत वार्षिक कार्यक्रम बनाउने ।

ख) मर्मत संभार कोषमा रकम जम्मा गर्नको लागि श्रोत र साधनको खोजी गर्ने ।

ग) मर्मत संभारलाई दिगो र भरपर्दो बनाउने उपायहरूको खोजी गर्ने ।

घ) सडक, झोलुङ्गेपुल, पुलेसा, विद्युत, खानेपानी, सिँचाई र तटबन्धन क्षेत्रहरूको नियमित मर्मत संभार, स्तरोन्नती सम्बन्धी व्यवस्थापकीय कार्यहरू गर्ने ।

ङ) सरकारी भवन, विद्यालय, सामुदायिक भवन, सभागृह र अन्य सार्वजनिक भवन तथा संरचनाहरू साथै पुरातात्विक, साँस्कृतिक, ऐतिहासिक क्षेत्रहरूको नियमित मर्मत संभार, स्तरोन्नती सम्बन्धी व्यवस्थापकीय कार्यहरू गर्ने ।

च) मर्मत संभार गर्दा लाग्ने खर्चमा न्यूनिकरण गर्न तत् सम्बन्धी कार्य योजना बनाउने ।

छ) मर्मत संभार कार्यलाई प्रभावकारी बनाउने ।

ज) मर्मत संभार सम्बन्धि कार्यको अनुगमन तथा निरीक्षण गर्ने ।

झ) सडक हेरालुको पारिश्रमिक निर्धारण गरी सम्बन्धित वडाअध्यक्षहरूसँग समन्वय गरी निजहरुलाई कार्य जिम्मेवारी तोक्ने

ञ) सडक हेरालुको सन्तोषजनक काम गरेको नपाइए कामबाट बर्खास्त गरी नयाँ नियुक्ति वडाअध्यक्षको समन्वयमा गर्ने ।

परिच्छेद-४ कोष स्थापना

५. मर्मत संभार कोषको नामले एउटा छुट्टै कोषको स्थापना:- (१) मर्मत संभार कोषको नामले एउटा छुट्टै कोषको स्थापना गरिने छ जसमा देहाय बमोजिमका रकम जम्मा हुनेछ:-

(क) नेपाल सरकारबाट मर्मत संभार कोषको लागि तोकी दिएको रकम ।

(ख) स्थानीय तहबाट मर्मत संभारको लागि गाउँ सभाबाट स्वीकृत प्राप्त रकम ।

(ग) स्थानीय गैर सरकारी संस्थाबाट मर्मत संभारको लागि प्राप्त रकम ।

(घ) विकास साझेदारीबाट मर्मत संभारको लागि प्राप्त रकम ।

(ङ) गाउँपालिका तथा वडाबाट संचालन हुने पूर्वाधारजन्य सबै आयोजनाहरुबाट सुरुमै छुट्याईएको गा.पा.बाट विनियोजित रकमको २% ले हुन आउने रकम ।

(च) अन्य निकायहरुबाट मर्मत संभार कोषमा जम्मा हुने गरी तोकि दिएको रकम ।

६. कोष सञ्चालन:- (१) कोषको नाममा प्राप्त हुन आएका रकम उदयपुरगढी गाउँपालिकाको मर्मत संभार कोषको नाममा खाता खोली जम्मा गरिने छ ।

(२) कोषको खाता प्रमुख प्रशासकीय अधिकृत वा निजले तोकेको अधिकृत स्तरको कर्मचारी र लेखा शाखाको प्रमुखको संयुक्त दस्तखतबाट सञ्चालन हुनेछ ।

(३) कोषको आन्तरिक लेखा परिक्षण गाउँपालिकाको आन्तरिक लेखा परिक्षण शाखाबाट हुनेछ । तर गाउँपालिकाको आन्तरिक लेखा परीक्षण शाखा नभएको खण्डमा स्थानीय सरकार सञ्चालन ऐन तथा प्रचलित नियम अनुसार आन्तरिक लेखा परिक्षण गर्नुपर्दछ ।

(४) कोषको अन्तिम लेखा परिक्षण महालेखा परिक्षकबाट हुनेछ ।

परिच्छेद-५

योजना छनौट तथा कार्यान्वयन प्रकृया

७. योजना छनौट तथा कार्यान्वयन प्रकृया:- (१) मर्मत संभार कोषमा जम्मा हुन आएको रकम देहायको प्रकृया मार्फत योजना छनौट तथा कार्यान्वयन गरिनेछ ।

(क) तत्काल मर्मत संभार गर्नु पर्ने भनी स्थलगत रूपमा स्थानीय जनताको माग तथा सो लाई पुष्टि गर्ने प्राविधिक प्रतिवेदन र वडा कार्यालयको सिफारिस प्राप्त भएमा मर्मत संभार सम्बन्धी कार्यहरू छनौट गरी कायदेशि भएको मितिले अधिकतम १ महिना भित्रमा मर्मत संभार गरिसक्नु पर्नेछ ।

८. मर्मत संभार कार्य गराउन सक्ने व्यवस्था:- (१) गाउँपालिका भित्र रहेका भौतिक पूर्वधारहरूको नियमित मर्मत संभार, पटके मर्मत, आवधिक मर्मत संभार स्थानीय उपभोक्ताहरूबाट अधिकतम रूपमा स्थानीय श्रोत साधन र जनशक्तिको प्रयोग गरी जनसहभागिता जुटाई प्रभावकारी रूपमा सञ्चालन गरिने छ । उपभोक्ता समितिबाट कार्य गराउँदा गाउँपालिकाबाट स्विकृत स्रोत सञ्चान तथा व्यवस्थापन कार्यविधि र प्रचलित कानुनहरू बमोजिम गर्न सक्नेछ । साथै स्थानीय साझेदारीको अवधारणालाई आत्मासात गर्न देहाय बमोजिम समेत मर्मत संभार गर्न सकिनेछ ।

(क) गाउँपालिकाको लागत सहभागितामा सम्पन्न तथा उपभोक्ता समिति मार्फत भएका भौतिक पूर्वधार कार्यहरूको उपभोक्ता समिति मर्मत संभारका लागि कुल लागतको ३० प्रतिशत रकम जम्मा गरेमा वा श्रम गरेमा उक्त कार्य प्राथमिकतामा राखी गर्ने ।

(ख) सार्वजनिक खरिद नियमावली, २०६४ को नियम ९७ को उपनियम १२ अनुसार स्थानीय निकायबाट हस्तान्तरण भएका आयोजनाहरूको हकमा ६० प्रतिशत रकम वा सो बराबरको श्रम त्यस्ता उपभोक्ता समितिबाट व्यहोर्ने मर्मत संभारका योजनाहरूलाई प्राथमिकतामा राखी छनौट गर्नुपर्ने छ ।

परिच्छेद-६

सडक हेरालु सम्बन्धी व्यवस्था

- १) सडक हेरालु राख्न सक्ने: (१) यस कोषबाट पारिश्रमिक व्यहोर्ने गरी समन्वयमा कोष व्यवस्थापन समितिको सिफारिसमा प्रमुख प्रशासकीय अधिकृतले करार गर्नेछ ।
- २) यस दफामा लेखिए बाहेकको अन्य कुनै पनि प्रकारको सुविधा, स्थायित्व, भत्ता वा बिदा हेरालुले दावी गर्न पाउनेछैन । साथै बन्द, हडताल वा काममा आलटाल गरेको प्रमाणित भए सिधै सेवाबाट बर्खास्त गरी नयाँ सेवा करार गरिनेछ ।

परिच्छेद-७

विविध

१०. संशोधन, खारेजी तथा बचाउ:- १) मर्मत संभार कोष सञ्चालन कार्यविधि संशोधन वा खारेज गर्नु परेमा गाउँ कार्यपालिकाको साधारण बहुमतबाट गर्न सकिनेछ ।
- २) यो कार्यविधिमा उल्लेख भएको कुराहरुको हकमा यसै कार्यविधि अनुसार र उल्लेख नभएको हकमा प्रचलित ऐन नियम अनुसार हुनेछ ।
- ३) यस कार्यविधिमा लेखिएको कुराहरु प्रचलित स्थानीय सरकार सञ्चालन ऐन, २०७४ सँग बाझिएको हदसम्म स्वतः निष्कृत हुनेछन ।
- ४) यो कार्यविधि प्रारम्भ हुनु अघि नियुक्त सडक हेरालुहरुलाई सन्तोषजनक सेवा प्रवाह भएको भए साविकमा खाइपाइ आएको पारिश्रमिकमा नघटने गरी करार गरिनेछ ।
- ५) नयाँ करार हुँदा नेपाल सरकारले तोकेको न्युनतम दैनिक ज्यालादरमा नघटने गरी मासिक पारिश्रमिक पाउने गरी सम्झौता गर्न सकिनेछ ।